



גאווערנער קעטי האקול

אויף תיכף ארויסצוגעבן: 12/29/2022

**גאווערנער האקול שרייבט אונטער ניו יארק סטעיט לעבעדיגע דאָונער שטיצע געזעץ**

**נייער געזעץ (S.1594/A.146A) שטעלט צו סטעיט פארגוטיונגען פאר לעבעדיגע איברים דאָונערס פון ניו יארק סטעיט פאר אויסגאבן וועלכע זענען געקומען אלץ רעזולטאט פונעם אוועקגיבן זייער איבר**

גאווערנער קעטי האקול האט היינט אונטערגעשריבן א ביל (S.1594/A.146A), דורכפירנדיג דעם 'ניו יארק סטעיט לעבעדיגע דאָונערס שטיצע געזעץ' (Living Donors Support Act), דער ערשטער סטעיט פראגראם אין דאס לאנד וואס ערלויבט מענטשן צו פארגוטטיגט ווערן פאר די קאסטן פונעם אוועקגעבן א ניר אדער לעבער.

"עס איז נישטא א גרעסערע מתנה וואס ניו יארקער קענען גיבן פון די מתנה פון ראטעווען א לעבן", האט גאווערנער האקול געזאגט. "לעבעדיגע איברים דאָונערס זענען אמת'דיגע העלדן, און מיט דעם געזעץ נעמען מיר אונטער באדייטפולע שריט צו שטיצן זייער מסירות נפש און הצלת נפשות."

נייער געזעץ (S.1594/A.146A) מאכט ענדערונגען צו די פובליק געזונטהייט, שטייערן און סאָושעל סערוויסעס געזעצן צו איינפירן דעם "ניו יארק סטעיט לעבעדיגע דאָונערס שטיצע געזעץ" וואס וועט אויפשטעלן א פראגראם צו דעקן באזונדערע קאסטן פארבינדן מיטן אוועקגעבן אן איבר פאר ניו יארקע איינוואוינער וועלכע גיבן אוועק פאר אן אנדערער ניו יארקער. עס ארבעט צו עלימינירן פינאנציעלע שטערונגען צו אוועקגעבן אן איבר צו רעדוצירן די צייט ווי לאנג חולים דארפן ווארטן פאר א טרענספּלענט און אדרעסירן די מאנגל אין איברים אין ניו יארק.

דער געזעץ איז געווידמעט צו העלפן עלימינירן שטערונגען צו אוועקגעבן איברים כדי צו ארויפברענגען ניו יארק פון איר נידעריגע ראנג אין איברים דאָונערס צווישן די אנדערע סטעיטס. עס זענען יעצט דא 8,569 מענטשן אויף [טרענספּלענט ווארט ליסטעס](#), 7,234 פון וועלכע ווארטן אויף א ניר.

סטעיט סענאטאר גוסטאָוואָ ריווערא האט געזאגט, "איך וויל באדאנקען גאווערנער האקול פארן אונטערגעשריבן מיין ביל, דער ניו יארק סטעיט לעבעדיגע דאָונערס שטיצע געזעץ, אלץ געזעץ. דורכן אוועקנעמען פינאנציעלע שטערונגען און אויפקלערן ניו יארקער איבערן אוועקגעבן אן איבר ביים לעבן, וועט די וויכטיגע אונטערנעמונג העלפן ארויפברענגען ניו יארק'ס נידעריגע איברים דאָונער רעגיסטראציע ראטעס וואו מיר געפונען זיך צווישן די לעצטע אין דאס לאנד. מיט פארברייטערטע הילף פאר די וועלכע ווערן אינספירירט אוועקצוגעבן אן איבר, בין איך זיכער אז דער נייער געזעץ וועט העלפן מער ניו יארקער גיבן און באקומען די מתנה פון לעבן."

אסעמבלי מיטגליד ריטשארד גאטפריעד האט געזאגט, "לעבעדיגע דאָונערס, ווי מענטשן וועלכע גיבן אוועק איין ניר, פארדינען זיך אונזער דאנקבארקייט און שטיצע. מיר דארפן זיי באשיצן דורכן זיכער מאכן

אז זיי זענען געדעקט פאר מעדיצינישע אויסגאבן און פאר פארלוירענע איינקונפט. איך באדאנק  
גאווערנער האקול פארן אונטערשרייבן דעם געזעץ און די איברים דאָונעישען שתדלנים, ספיקער היעסטי,  
מאיריטעט פירערין סטוארט-קאָזינס און סענאט ספאנסאר גוסטאָוואָ ריווערא, פאר זייערע באמיאונגען  
צו דאס פאראויס שטופן."

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418